


अध्यक्ष शैक्षिक बेरोजगार सम्बोधन कार्यक्रम कार्यान्वयन कार्यविधि (तेस्रो संशोधन
२०८३), २०७९



पहिलो संशोधन मिति २०८१।०१।२८

दोस्रो संशोधन मिति: २०८२।०४।११

तेस्रो संशोधन मिति: २०८३।०१।३०

प्रस्तावना:

प्रतापपुर गाउँपालिका भित्रका कक्षा १२ उत्तीर्ण गरेका, स्नातक उत्तीर्ण तथा स्नातक तह वा सो भन्दा माथिको योग्यता पुरा गरेर अन्य रोजगारीको अवसर प्राप्त नगरेका यस गाउँपालिकाका नागरिकहरूलाई रोजगारीको अवसर प्रदान गर्न तथा विद्यालयमा भएको शैक्षिक जनशक्तिको व्यवस्थापन गर्दा देखिएको समस्या समाधान गरी शैक्षिक जनशक्तिको अभाव पूर्ति गर्दै विद्यालयको शैक्षिक गुणस्तर सुधार गर्ने उद्देश्यले स्थानीय सरकार संचालन ऐन, २०७४ को परिच्छेद १५ को दफा १०२ बमोजिम प्रतापपुर गाउँपालिकाको शिक्षा ऐन २०७७ (संशोधन २०७९) को परिच्छेद १० को दफा ६५ ले दिइएको अधिकार प्रयोग गरी प्रतापपुर गाउँपालिकाको कार्यपालिकाले अध्यक्ष शैक्षिक बेरोजगार सम्बोधन कार्यक्रम कार्यान्वयन कार्यविधि (संशोधन २०८२) २०७९ बनाइ जारी गरेको छ।

परिच्छेद - १

प्रारम्भ

१. संक्षिप्त नाम र प्रारम्भ: (१) यो कार्यविधिको नाम "अध्यक्ष शैक्षिक बेरोजगार सम्बोधन कार्यक्रम कार्यान्वयन कार्यविधि, २०७९" रहेको छ।

(२) यो कार्यविधि स्वीकृत भएको मिति देखि लागु हुनेछ।

२. परिभाषा: विषय र प्रसङ्गले अर्को अर्थ नलागेमा यस कार्यविधिमा

(क) "गाउँपालिका" भन्नाले प्रतापपुर गाउँपालिकाको कार्यालयलाई सम्झनु पर्छ।

(ख) "कार्यपालिका" भन्नाले प्रतापपुर गाउँपालिकाको गाउँ कार्यपालिकालाई सम्झनुपर्छ।

(ग) "कार्यविधि" भन्नाले अध्यक्ष शैक्षिक बेरोजगार सम्बोधन कार्यक्रम कार्यान्वयन कार्यविधि, २०७९, सम्झनु पर्छ।

(घ) "कार्यक्रम" भन्नाले यसै कार्यविधि बमोजिमको अध्यक्ष शैक्षिक बेरोजगार सम्बोधन कार्यक्रमलाई सम्झनु पर्छ।

परिच्छेद - २

उद्देश्य

३. कार्यविधिको उद्देश्य: गाउँपालिका भित्र अध्यक्ष शैक्षिक बेरोजगार सम्बोधन कार्यक्रमलाई पारदर्शी व्यवस्थित र प्रभावकारी ढंगले संचालन गर्नु।

४. कार्यक्रमको उद्देश्य: यस कार्यक्रमका उद्देश्य देहाय अनुसार रहेको छ।

(१) गाउँपालिका भित्रका शैक्षिक बेरोजगारहरूको लागि रोजगारीको अवसर प्रदान गर्ने।

१
उमेश चन्द्र यादव
अध्यक्ष

- (२) विद्यालयमा भएको शैक्षिक जनशक्तिको अभाव परिपूर्ति गर्ने ।
 (३) विद्यालयहरूको शैक्षिक गुणस्तर सुधार गर्ने ।
 (४) शिक्षा प्रति अभिभावकहरूमा सकारात्मक सोचको विकास गर्ने ।
 (५) शिक्षित व्यक्तिलाई रोजगारीको अवसर प्रदान गरी थप शैक्षिक योग्यता अभिवृद्धिको लागि उत्प्रेरणा प्रदान गर्ने ।



परिच्छेद - ३

छनौटको दायरा

५. यस कार्यविधि अनुसार अध्यक्ष शैक्षिक बेरोजगार सम्बन्धन कार्यक्रममा छनौट गर्नको लागि तपसिलको आधार पुरा गरेको हुनु पर्ने छ ।

(१) आधारभूत तह कक्षा (१-५) को लागि कक्षा १२ उत्तीर्ण गरेको वा सो सरह र आधारभूत तह कक्षा (६-८) को अंग्रेजी, गणित र विज्ञान विषयको १२ उत्तीर्ण वा सो सरह तथा माध्यमिक तह कक्षा (९-१०) को अंग्रेजी, गणित, विज्ञान, नेपाली र सामाजिक विषयको लागि सम्बन्धित विषयमा स्नातक उत्तीर्ण गरेको वा सो भन्दा माथिल्लो योग्यता भएको हुनु पर्ने ।

(२) प्रतापपुर गाउँपालिकाको नागरिक हुनु पर्ने तथा विषय गत जनशक्ति गाउँपालिका भित्र अभाव भएमा सूचना अनुसार गाउँपालिका बाहिरको नेपाली नागरिक पनि हुन सक्ने ।

(३) अन्य कुनै पनि सरकारी सेवामा आवद्ध नरहेको हुनु पर्ने ।

(४) सूचना अनुसार तोकिएको समयमा अनुसूची १ बमोजिमको निवेदन सहित सूचीकृत भएको हुनु पर्ने ।

(५) आधारभूत तह कक्षा (१-५) को लागि गाउँपालिकाको सूचना बमोजिम रीत पूर्वक सूचीकृत भएका व्यक्तिहरू मध्ये गाउँ कार्यपालिकाको निर्णयानुसार छनौटमा परेको हुनु पर्ने ।

(६) आधारभूत तह कक्षा (६-८) र माध्यमिक तह कक्षा (९-१०) को लागि गाउँपालिकाको सूचना बमोजिम विषयगत रूपमा रीत पूर्वक सूचीकृत भएका व्यक्तिहरूको विषयगत रूपमा शिक्षक सेवा आयोगबाट निर्धारण भएको पाठ्यक्रमको आधारमा तपसिलको छनौट समिति रहने गरी परीक्षा सञ्चालन गरी प्राथमिकता निर्धारण गर्ने र सोही प्राथमिकताको आधारमा रिक्त रहेको ठाउँमा विषयगत आवश्यकता अनुसार विद्यालयमा पठाउन शिक्षा समितिको सिफारिसमा गाउँ कार्यपालिकाको निर्णयानुसार छनौट गरी पठाउने ।

संयोजक: प्रमुख प्रशासकीय अधिकृत

सदस्य: विषय विज्ञ २ जना

सदस्य: शिक्षा सम्बन्धी काम गर्ने क्रमचारी

सदस्य सचिव: शिक्षा शाखा प्रमुख

पहिलो संसोधनबाट संसोधन गरि थप गरिएको

यसरी प्रक्रिया पुरा गरेको व्यक्ति एक पटक छनौट भए पछि एक आर्थिक वर्षको लागि मात्र कायम रहने र गाउँ सभाबाट बजेट व्यवस्था गरेमा पुनः निरन्तरता पाउन सक्ने छन् तर कार्यभारमा काम र विद्यालय प्रति अनुत्तरदायी भएको देखिएमा विद्यालय व्यवस्थापन समितिको निर्णय, विद्यालय अनुगमन समितिको राय बमोजिम

२
 उमेश चन्द्र यादव
 अध्यक्ष



शिक्षा समितिले जुन सुकै समयमा निजको सेवा निरन्तरतालाई रोक्न सक्नेछ। साथै गाउँ कार्यपालिकाले तहगत र विषयगत आवश्यकताको आधारमा नियमित रूपमा र हरेक आर्थिक वर्षको सुरुमा पुन सूचना प्रकाशन गरी सूचीकृत गराउन चाहेमा सूचना प्रकाशन गरी सूचीकृत भएका मध्येबाट कार्यविधि बमोजिम कार्यपालिकाको निर्णयानुसारको संख्यामा व्यक्तिहरूलाई विद्यालयमा खटाउन सक्नेछ।

- ❖ ७. एक पटक प्रक्रियागत रूपमा छनौट भएका व्यक्तिहरू मध्येबाट गाउँपालिकाले सूचना प्रकाशन गरी नेपाल सरकार शिक्षक सेवा आयोगबाट नियमानुसार स्थायी अध्यापन अनुमति पत्र प्राप्त व्यक्तिहरू मात्र सूचिकृत गरी गाउँकार्यपालिकाले तोकेबमोजिमको संख्यामा गाउँ शिक्षा समितिको निर्णय अनुसार गाउँपालिकाबाट सेवा करार सम्झौता गरी अध्यापनका लागि विद्यालयमा खटाउन सकिने छ।

परिच्छेद - ४


सेवा सुविधा र सुविधा प्राप्तिको आधार

६. अध्यक्ष शैक्षिक बेरोजगार सम्बोधन कार्यक्रम अनुसार छनौट भएका व्यक्तिहरूको सेवा सुविधा तपसिल अनुसार हुनेछ।

- (१) विद्यालयमा हाजिर भएको दिनको मात्र पारिश्रमिक उपलब्ध हुनेछ। जस अनुसार आधारभूत तह कक्षा (१-५) को प्रतिदिन रु ७५० कक्षा (६-८) को प्रतिदिन रु १०५० र कक्षा (९-१०) को लागि रु १३०० प्राप्त हुनेछ।
- (२) विद्यालय खुलेको दिनको मात्र दैनिक पारिश्रमिक प्राप्त हुने।
- (३) विद्यालय कहिले जाने कहिले नजाने जस्तो अनियमित रूपमा विद्यालय उपस्थित भएमा विद्यालयले हाजिर गराउन बाध्यकारी नहुने।
- (४) निर्धारित समयमा विद्यालय जाने र आउने गरेको हुनु पर्ने।
- (५) विद्यालयले तोकेको कक्षा गत पिरियड अनुसार शिक्षण गरेको हुनु पर्ने।
- (६) शिक्षा ऐन तथा नियमावलीले तोकेका आचार संहिताको पालना गर्नु पर्ने।
- (७) आचार संहिता उलंघन गरेमा निजलाई सेवा बाट हटाउन बाध्य हुने।
- (८) विद्यालयमा हाजिरी भएको दिनको अभिलेख प्रमाणित गरी शिक्षा शाखामा पेश गर्नु पर्ने।
- (९) हाजिरी भएको दिनको मात्र दैनिक पारिश्रमिक माग गरी शिक्षा शाखामा पेश गर्नु पर्ने।
- (१०) सबै व्यक्तिले अनिवार्य रूपमा बैंक खाता खोलेको हुनु पर्ने।
- (११) पारिश्रमिक विद्यालयको खातामा नगई व्यक्तिको खातामा जाने

➤ पहिलो संशोधनबाट संशोधन गरि थप गरिएको

❖ दोस्रो संशोधनबाट थप गरिएको


उमेश चन्द्र यादव
अध्यक्ष



७. अध्यक्ष शैक्षिक बेरोजगार सम्बोधन कार्यक्रममा शिक्षा शाखा र विद्यालयको भूमिका तपसिल अनुसार हुनेछः

शिक्षा शाखाको भूमिका

- (१) अध्यक्ष शैक्षिक बेरोजगार सम्बोधन कार्यक्रमको लागि विद्यालयको आवश्यकता पहिचान गर्ने ।
- (२) विद्यालयको आवश्यकता अनुसार गाउँ कार्यपालिका संग वजेट माग गर्ने ।
- (३) स्वीकृत वजेट अनुसार शैक्षिक बेरोजगारको आवश्यक संख्या एकिन गर्ने ।
- (४) आवश्यकता परिपूर्तिको लागि शैक्षिक बेरोजगारको सूचीकृतको लागि सूचना प्रकाशन गर्ने ।
- (५) सूचना अनुसार सूचीकृत भएका निवेदनको आधारमा गाउँ कार्यपालिकाको निर्णय बमोजिम छनोट परेका व्यक्तिहरुलाई विद्यालयहरुको आवश्यकता अनुसार खटाउन ६।६ महिनाको लागि अनुसूची २ अनुसारको सम्झौता गराइ विद्यालयमा पठाउनुपर्ने छ ।
- (६) प्रक्रिया पुरा गरी अध्यक्ष शैक्षिक बेरोजगार कार्यक्रम अनुसार कार्यरत शिक्षकहरुको विद्यालयबाट दैनिक हाजिरी विवरण र निर्धारित मापदण्ड अनुसार पारिश्रमिक माग गर्न लगाउने ।
- (७) विद्यालयहरुबाट अन्य विद्यालय शिक्षकहरुको जस्तै त्रैमासिक रुपमा पारिश्रमिक माग गर्न लगाइ निकास गर्ने ।
- (८) नियमित रुपमा विद्यालय अनुगमन गरी कार्यदक्षताको पहिचान गर्ने ।

विद्यालयको भूमिका

- (१) कार्यक्रम अनुसार विद्यालयमा खटाइएका शिक्षकहरुलाई हाजिरी गराइ हाजिरी अभिलेख राख्ने ।
- (२) दक्षता अनुसार कक्षागत पिरीयड तयार गरी शिक्षण गर्न लगाउने ।
- (३) विद्यालय जाने आउने समयको पालना गराउने ।
- (४) विद्यालय उपस्थित नभएको र विद्यालय नखुलेको दिन हाजिरी नगराउने ।
- (५) शिक्षकले पालना गर्नुपर्ने सबै आचारसंहिता पालना गराउने ।
- (६) त्रैमासिक रुपमा शिक्षकको पारिश्रमिक माग गर्ने ।


उज्वल चन्द्र यादव
अध्यक्ष

परिच्छेद - ६

विविध



८. अनुगमन तथा मूल्याङ्कन: गाउँपालिकाको अनुगमन समितिले अध्यक्ष शैक्षिक बेरोजगार सम्बोधन कार्यक्रम अनुसार नियुक्त भएका शैक्षिक जनशक्तिको कक्षा सञ्चालनको अनुगमन तथा मूल्याङ्कन गर्नेछ ।


९. प्रचलित कानून बमोजिम हुने: यस कार्यविधिमा उल्लेखित भएको हकमा यसै बमोजिम र अन्य कुराको हकमा प्रचलित कानून बमोजिम हुनेछ ।

➤ १० यस कार्यविधि संसोधनको स्वीकृति पश्चात गाउँपालिकाको शिक्षक अनुदान कार्यविधि २०७५ अनुसार नियुक्त शिक्षकहरूको पाहिरहेको तलबमा २०% बृद्धि गर्ने र यस्तो पदमा कार्यरत दरबन्दी रिक्त भएमा स्वतह अध्यक्ष शैक्षिक बेरोजगार सम्बोधन कार्यविधि अनुसार कायम हुनेछ ।

➤ ११. यस कार्यविधिको विभिन्न दफामा जुनसुकै कुरा लेखिए तापनी विद्यालयमा माध्यमिक तह र आधारभूत तह(६-८) मा विज्ञान र गणित विषय तथा आवश्यकता अनुसार अन्य विषयका स्थायी अध्यापन अनुमति पत्र प्राप्त शिक्षक अभावका कारण पठन पाठन सुचारु हुन नसक्ने अवस्था सिर्जना भएमा र आधारभूत तह(१-५)मा समेत आवश्यकता अनुसार शिक्षक व्यवस्थापन विद्यालयबाटै गर्ने गरी कार्यविधिमा तोकिए बमोजिमको दैनिक पारिश्रमिक विद्यालयले प्रदान गर्ने गरि गाउँकार्यपालिकाको निर्णयबाट तोकिएबमोजिमको रकम विद्यालयको खातामा अनुदानको रूपमा उपलब्ध गराउन सकिनेछ। अनुदान रकम खर्चको लेखापरीक्षण सम्बन्धित विद्यालयबाटै हुनेछ।

१२ बाधा अड्काउ फुकाउने: यस कार्यविधिको कार्यान्वयनमा कुनै बाधा आइपरेमा गाउँपालिकाले बाधा अड्काउ फुकाउन सक्नेछ।

- पहिलो संसोधनबाट संसोधन गरि थप गरिएको
- ❖ दोस्रो संसोधनबाट संशोधन गरी थप गरिएको
- तेस्रो संशोधनबाट संशोधन गरी थप गरिएको


उमेश चन्द्र यादव
अध्यक्ष